

८—मुनी अ जो सौभाग्य :

महाभाग्य मुनि विश्वामित्र पंहिजे यज्ञ जी रक्षा लाइ महाराज
दशरथ खां प्यारे श्री राम ऐं लक्ष्मण खे वठी पंहिजे आश्रम द्रांहु
मोटी रहियो आहे । रस्ते ते लादुला राघव लक्ष्मण बाल सुलभु
लीलाऊं कंदा मुनी सां गदु वजी रहिया आहिनि ।

सौंदर्य निधि रूप राशि बचिड़ा हंस गति सां हलंदा हरणनि
वांगे कुदंदा, कोकिल जियां मधुर किलकारियूं कंदा गुलिड़ा पटींदा
ऐं उन्हनि सां खेदंदा, तलावनि में घिड़ंदा, वणनि ते लुदंदा, पहाड़नि
ते डुकूं पाईंदा, पखियुनि खे पकिड़ींदा वरी उदाए ताड़ियूं वजाईंदा,
मुनीश्वर जे सदिड़े ते अदब ऐं संकोच सां डौड़ी ईंदा, सेवा में
सावधान रहंदा, तेजवान तपस्वी खे पंहिजे प्रेम प्रमोद में मगनु करे
रहिया आहिनि । माता पिता जे सौभाग्य खे साराहे रिषी पाण
बि अजु धन्यु धन्यु थी रहियो आहे । हजारनि सालनि जे तपस्या
खां पोइ अजु खेसि हिननि मिठनि लालनि जे लाड़ प्यार जो सौभाग्य
प्राप्त थियो आहे।

धन्यु आहे मुनीश्वर तुंहिजो पुण्य प्रताप ऐं उनजो हीउ अनोखो
लाभु ।